



גאווערנער קעטי האקול

אויף תיכף ארויסצוגעבן: 11/2/2021

גאווערנער האקול שרייבט אונטער לעגיסלאציע צו פארבאטן מוניציפאלע קארפארעישענס פון פארקויפן אדער אויסשטעלן האסע סימבאלן

לעגיסלאציע (S.4615-A/A.5402-A) פארבאט פאר פייער דיסטריקטן, וואלונטיר פייער דעפארטמענטס, פאליציי דעפארטמענטס, און סקול דיסטריקטן פון פארקויפן אדער אויסשטעלן האסע סימבאלן

גאווערנער קעטי האקול האט היינט אונטערגעשריבן לעגיסלאציע (S.4615-A/A.5402-A) צו ענדערן אן אלגעמיינע מוניציפאלע געזעץ צו פארבאטן סיי וועלכע מוניציפאלע קערפערשאפט, ווי למשל פייער דיסטריקטן, וואלונטיר פייער דעפארטמענטס, פאליציי דעפארטמענטס און סקול דיסטריקטן פון פארקויפן אדער אויסשטעלן האסע סימבאלן.

"די לעצטנסדיגע געמיינע שטייגונג פון ראסיסטישע, האמאפאבישע און העסליכע אויפפירעכטס וועט נישט ווערן טאלערירט אין ניו יארק," האט גאווערנער האקול געזאגט. "סימבאלן פון האסע האבן נישט קיין שום ניצן אויסער צו פארשפרייטן גראבע און פראסטע אומוויסן און אנהעצן האסע. אלס ניו יארקער מוזן מיר בלייבן פאראייניגט און אקטיוו באקעמפן אויסצוראטן אזעלכע אויפפירעכץ, און די לעגיסלאציע וועט אונטערהייבן די יעניגע באמאונגען. עס איז נישט דא קיין שום סיבה פאר א האסע סימבאל צו ווערן אויסגעלייגט, ווער רעדט נאך דורך א פאליציי אדער פייער דעפארטמענט באאויפטראגט מיט באשיצן זייער קאמיוניטי. מיט דער נייער געזעץ איצט אונטערגעשריבן וועלן מיר נישט נאר אפטוהן די בייזע און געמיינע געפירעכטס, נאר אויך פארזיכערן אז יעדע ניו יארקער, אפגעזעהן זייער אפשטאם אדער אידענטיטעט, שפירט זיך אלס א געוואונשענע מיטגליד אין זייער קאמיוניטי."

די לעגיסלאציע איז פארגעשלאגן געווארן אויף די שפירן פון א פאר אינצידענטן פאראיאר אויף לאנג איילענד — איינס וואו א קאָנפּעדערעט פאן איז אויסגעשטעלט געווארן אויף א פייער טראק בשעת א פאראד, און צווייט ווען עס איז אנטדעקט געווארן אז א פייער דעפארטמענט אין נעסאוי קאונטי האט א קאָנפּעדערעט פאן אויסגעשטעלט אין זייער פענסטער. דער געזעץ איז נאכגעמאכט נאך און פארברייטער ענליכע לעגיסלאציע אונטערגעשריבן אין 2020 וועלכס פארבאט ארויסצושטעלן סימבאלן פון האסע אדער סיי וועלכע ענליכע זעהעניש אויף סטעיט אייגנטום. דער טערמין 'סימבאל' רעכנט אריין, אבער נישט אויסשליסליך, סימבאלן פון ווייסע סופרעמעסי, נעא-נאצי אידעאלאגיע, אדער דער קאָנפּעדערעט קאמף פאן.

סענאטארקע אנהא קאפלאן האט געזאגט, "מיט אויפשטייגנדע האסע ארום די וועלט און אין אונזער קאמיוניטי, איז נאך מער דרינגענד ווי אלעמאל אז מיר זאלן נעמען שריטן עס אויסצוראטן וואו אימער מיר געפונען עס. מען וואלט זיך פארגעשטעלט אז עס פארשטייט זיך אליין אז טעקספעיער-באזיצטע אייגנטום קען נישט געניצט ווערן אלס א פלאטפארמע פאר האסע, אבער עס שאקירט אז עס איז נישט געווען קיין שום געזעץ אויף די בוכער דערוועגן — ביז איצט. פובליק אייגנטום באלאנגט פאר אונז אלע, און דער מאסנאם איז קריטיש-וויכטיג צו פארזיכערן אז אונזער פובליק אייגנטום ווערט נישט געניצט

אויף צו שפרייטן האסע. איך בין דאנקבאר צו גאווערנער קעטי האקול פאר'ן אונטערשרייבן דעם מאסנאם אלס געזעץ און פאר איר פירערשאפט אויף צו פארזיכערן אז האסע האט נישט קיין פלאץ אין אונזער סטעיט. איך בין אויך דאנקבאר פאר מיין מיטארבעטשאפט מיט אסעמבלי-מיטגליד מיכאעלע סאלאדזשעס אויף דער מאסנאם און אנדערע אזעלכע צו האלטן אונזערע קאמיוניטיס אפגעהיטן פון האסע."

אסעמבלי-מיטגליד מיכאעלע סי. סאלאדזשעס האט געזאגט, "אין אזא צייט פון גאר הויכע צוטיילונג אין דעם פאלק, מוזן פובליק באזיצטע אינריכטונגען אנהאלטן זייער נייטראלקייט און פארזיכערן אז זייערע ארבעטס-פלעצער ווערן נישט פארוואלטעט אויף פאליטישע פלאטפארמעס פאר מוניציפאלע ארבעטער און טעקס-באצאלער צוגלייך. אונזער סטעיט איז דער היים פון איינע פון די מערסט פארשידנמיניגע באפעלקערונגען אין די וועלט, און קיין איין ניו יארקער זאל נישט דארפן זיך אנטרעפן מיט סימבאלן פון האסע ווען מען קומט אין קאנטאקט מיט ארטיגע רעגירונג אגענטורן. איך בין שטאלץ צו האבן געארבעט אינאיינעם מיט סענאטארקע אנא קאפלאן אויף דער גוטע-רעגירונגשאפט מאסנאם, און איך בין דאנקבאר פאר גאווערנער האקול פאר דאס אונטערשרייבן אונזער ביל אלס געזעץ."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418